

Врз основа на член 55 став (1), член 49 став (1) од Законот за организација и работа на органите на државната управа („Службен весник на Република Македонија“ бр. 50/00, 44/02, 82/08, 167/10, 51/11 и „Службен весник на Република Северна Македонија“ бр. 96/19 и 110/19), член 6 од Законот за служба во Армијата на Република Македонија („Службен весник на Република Македонија“ бр. 36/10, 132/10, 23/10, 47/11, 148/11, 55/12, 29/14, 33/15, 193/15, 71/16, 198/18 и „Службен весник на Република Северна Македонија“ бр. 101/19, 275/19, 14/20 и 171/20) и член 3 од Законот за вработените во јавниот сектор („Службен весник на Република Македонија“ бр. 27/14, 199/14, 27/16, 35/18 и 198/18 и „Службен весник на Република Северна Македонија“ бр. 143/19 и 14/20), а во врска со точка 14 од Извадокот од Нацрт – записникот од Седумдесет и деветтата седница на Владата на Република Северна Македонија, одржана на 6 септември 2022 година, министерката за одбрана донесе

Етички кодекс за
изменување и дополнување на Етичкиот кодекс на вработените во Министерството
за одбрана и Армијата на Република Македонија

Член 1

Во Етичкиот кодекс на вработените во Министерството за одбрана и Армијата на Република Македонија бр. 16 - 6398/1 од 21.11.2017 година, во насловот и во целиот текст, зборовите „Република Македонија“ се заменуваат со зборовите „Република Северна Македонија“.

Член 2

Во член 13 ставот (3) се брише.

Член 3

По членот 17 се додава нова глава IV. и три нови членови 17-а, 17-б и 17-в, кои гласат:

„IV ПОВЕРЕНИК ЗА ЕТИКА И ЕТИЧКИ КОМИТЕТ“

Повереник за етика

Член 17-а

За следење на примената на овој Етички кодекс, укажување и превземање мерки во случај на неетичко однесување и повреда на утврдените етички стандарди и правила, прием на пријавите за неетичко однесување и постапување на вработените,

спроведување постапка за испитување на основаноста на пријавата, водење на евиденција за пристигнатите пријави, со решение на министерот/ката за одбрана се назначуваат повереник за етика (во натамошниот текст: повереник) и негов заменик од редовите на вработените во Министерството и Армијата.

Повереникот е должен во рок од 15 дена да ја проследи пријавата за неетичко однесување до Етичкиот комитет.

Начин на поднесување пријави за неетичко однесување на вработените

Член 17-б

Вработените во Министерството и Армијата можат до повереникот да поднесат пријава за неетичко однесување за кое сметаат дека е спротивно на одредбите на овој кодекс.

Пријавата се поднесува до повереникот:

- по писмен пат (преку деловодството на Министерството и Армијата);
- со испраќање на порака на наменска електронска пошта, објавена на официјалните веб страници на Министерството и Армијата;
- со јавување на одреден телефонски број, објавен на официјалните веб страници на Министерството и Армијата

Податоците содржани во пријавата се заштитени во согласност со прописите за заштита на личните податоци.

Етички комитет

Член 17-в

Етичкиот комитет е надлежно работно тело за спроведување на постапката за испитување на основаноста на пријавата за неетичко однесување и за давање одговор на пријавите, во рок од 30 дена од денот на приемот на пријавата.

Етичкиот комитет е составен од 7 (седум) членови, од кои 3 (три) члена се именуваат од редот на вработените во Министерството, 3 (три) од вработените во Армијата и 1 (еден) претставник од Синдикатот, кој се формира со Решение на министерот/ката за одбрана.

Член 4

Начинот на работа и надлежностите на повереникот и етичкиот комитет се утврдуваат со решение на министерот/ката за одбрана.

Член 5

Главата IV. станува глава V.

Член 6

Овој кодекс влегува во сила со денот на донесувањето.

Изработила: Елена Иванова

Контролирала: Миневе Лесковица

Согласен: потполковник Јетнор Марке

Одобрил: Државен секретар Владимир Анчев

Акт бр. 01 – 976/1

од 02.03.2023 година

МИНИСТЕРКА ЗА ОДБРАНА
Славјанка Петровска